

تحقیق و تمقید

مولانا محمد رمضان سلمیٰ

قسط ۵ (آخری)

مشرق ہندی کے ناکار وارث

اور

خطبہ حجۃ الوداع

۴۔ "قریش کے لوگو، ایسا نہ ہو کہ خدا کے حضور تم اس طرح آؤ کہ تمہاری گردنوں پر تو دنیا کا بوجھ لدا ہو، اور دو سنگ لگ کر لوگ آخرت کا سامن لے کر آتے ہوں، میں خدا کے سامنے تمہارے کچھ کام نہ آسکوں گا۔"

دنیا کی زیب و زینت کو آخرت کی دائمی زندگی پر ترجیح دینے والوں کی مذمت کرتے ہوئے ارشاد باری تعالیٰ ہے:

«الذَّيْنِ يَسْتَجِبُونَ الْحَيَاةَ الدُّنْيَا عَلَى الْآخِرَةِ
وَيَصُدُّونَ عَنْ سَبِيلِ اللَّهِ وَيَبْغُونَهَا عِوَجًا أُولَئِكَ
فِي ضَلَالٍ كَبِيرٍ» (ابراہیم: ۳)

اہم راز می فرماتے ہیں:

«أَفْ يَسْتَجِبُونَ الْحَيَاةَ الدُّنْيَا وَيُؤْتُوا نِسَاءَ عَلَى
الْآخِرَةِ، فَجَمَعَ تَعَالَى بَيْنَ هَذَيْنِ الْوَصْفَيْنِ لِيَتَّبِعَنَّ
يَذَلِكَ أَنَّ الْأَسْتِحْبَابَ لِلدُّنْيَا وَحَدَهُ لَا يَكُونُ
مَدَّ مُؤَمَّا إِلَّا بَعْدَ أَنْ يُضَافَ إِلَيْهِ إِشَارَةٌ هَا

عَلَى الْأَخِرَةِ : (تفسیر کبیر : ۱۹/۷۸)

یعنی ایسے لوگ گمراہ ہیں جو دنیا کو آخرت پر ترجیح دیتے ہیں، اور دنیا سے محبت اس وقت مذموم ہے جبکہ اسے آخرت پر مقدم اور رائج بنالیا جائے اور کوئی شخص بھی ایسے دنیا دار گمراہ لوگوں کے اس دن کچھ کام نہ آسکے گا، ارشاد باری تعالیٰ ہے:

”وَلَا تَذَرُوا زِينَةً وَقَرُّوا بِأَكْرَفِ الْوَالِدِ تَدْعُ مُثْقَلَةٌ إِلَىٰ جِهْدِنَا لِأَلَّا نُغَمِّلَنَّ مِنْهُ شِئْنًا وَكُوكَبَانَ ذَا قُرْبَىٰ“

..... الآية! (فاطر: ۱۸)

”کوئی بوجھ اٹھانے والا کسی دو سکے کا بوجھ نہیں اٹھا سکتا، اگر کوئی شخص اپنے اعمال کے بوجھ تلے بڑی طرح دب رہا ہوگا اور کسی اور کو بلائے کہ وہ اس کا کچھ بار بٹالے تو کوئی شخص ایسا نہیں کر سکے گا، خواہ وہ اس کا کتنا ہی قریبی کیوں نہ ہو۔ (مفہوم القرآن ۳/۱۰۰۸)

۵۔ ”نماز ادا کرو، مہینے بھر کے روزے رکھو، اپنے مالوں کی زکوٰۃ خوشدلی سے دیتے زہو، اپنے خدا کے گھر کا حج کرو، اپنے اہل امر کی اطاعت کرو، تو اپنے رب کی جنت میں داخل ہو جاؤ گے۔“

ارشاد باری تعالیٰ ہے:

”يَا أَيُّهَا الَّذِينَ آمَنُوا إِذَا قُمْتُمْ إِلَى الصَّلَاةِ فَاغْسِلُوا وُجُوهَكُمْ وَأَيْدِيَكُمْ إِلَى الْمَرَافِقِ - الآية -“

(المائدة : ۶)

اس آیت کے علاوہ ”(۲/۴۳)، ۵/۵۸، (۲/۱۰۷)“ آیات درج کرنے کے بعد احکامات القرآن (از پرویز) میں ہے:

”تصريحات بالاستسے واضح ہے کہ قرآن کریم میں ”صلوٰۃ“ کا لفظ ان اجتماعات کے لئے آیا ہے، جنہیں عام طور پر نماز کے اجتماعات کہا جاتا ہے۔“ (۲/۱۴۳)

اور مہینے بھر کے روزے رکھنے کے متعلق ارشاد باری تعالیٰ ہے:

”قَمِئًا شَهْرًا مِنْكُمْ الشَّهْرَ فَلْيَصُمْهُ“ (البقرہ : ۱۸۵)

”سو جو شخص اس مہینے میں اپنے گھر پر موجود ہو تو اسے چاہئے کہ اس مہینے کے روزے رکھے۔“ (مفہوم القرآن : ۱۱/۶۸)

نیز ارشاد باری تعالیٰ ہے:

”يَا أَيُّهَا الَّذِينَ آمَنُوا كُتِبَ عَلَيْكُمُ الصِّيَامُ
كَمَا كُتِبَ عَلَى الَّذِينَ مِن قَبْلِكُمْ لَعَلَّكُمْ تَتَّقُونَ“

(البقرة : ۱۸۳)

اس مقصد کے لئے تم پر روزے فرض کئے گئے ہیں، جس طرح تم سے

پہلی اقوام پر فرض کئے گئے تھے۔“ (مفہوم القرآن : ۱/۶۸)

نابالغ عربی دان :

مذکورہ قرآنی آیت ”كُتِبَ عَلَيْكُمُ الصِّيَامُ“ میں ”صیام“ کا کلمہ ”صوم“ کی جمع نہیں، بلکہ مصدر ہے۔ صَامَ يَصُومُ صَوْمًا وَصِيَامًا۔ اور اگر یہ ”صوم“ کی جمع ہو تو اس کے فوراً بعد ”كَمَا كُتِبَ“ کی بجائے عربی گرامر کے مطابق ”كَمَا كُتِبَتْ“ ہونا چاہئے تھا، لیکن ”الصِّيَامُ“ کی طرف ”كُتِبَ“ کی مفرد مذکر ضمیر لوٹانا، عربی قاعدے کے مطابق اس بات کی دلیل ہے کہ مذکورہ قرآنی آیت میں ”الصِّيَامُ“ جمع نہیں، بلکہ مصدر ہے۔ اب آپ غلام پرویز کے بیان کردہ قرآنی آیت کے مفہوم پر دوبارہ نظر ڈالئے، وہ اس آیت میں ”الصِّيَامُ“ کو ”صوم“ کی جمع بنا رہے ہیں، جبکہ وہ اپنی ”مطالب الفرقان“ ج ۳، ص ۱۸۳ پر اس کے جمع ہونے کو صراحت کے ساتھ ذکر کر گئے ہیں، اور یہ سب ان کے عربی زبان سے ماہر ہونے نیز اس کی گرامر سے اجنبیت کا نتیجہ اور ایسے فن میں کود پڑنے کا ثمرہ ہے جس کے وہ اہل نہیں تھے۔ کم از کم اگر وہ مفسرین میں سے کسی ایک کی کتاب کو ہی دیکھ لیتے تو شاید ایسا علی شہکار پیش کر کے جگ ہنسائی کا نشانہ نہ بنتے۔ چنانچہ امام رازی اسی آیت کریمہ کے تحت فرماتے ہیں :

”اعلموا أَنَّ الصِّيَامَ مَصْدَرٌ صَامَ كَالْقِيَامِ وَأَصْلُهُ
فِي اللُّغَةِ الْأَمْسَاكُ عَنِ الشَّيْءِ وَالتَّرْكُ
لَهُ“ (تفسیر کبیر : ۵/۶۸)

یعنی نوب جان لو کہ ”صیام“ ”صم“ کا مصدر ہے، جیسے ”قیم“ ”قام“

کا مصد ہے، اور اس کا لغوی معنی "کسی چیز سے رک جانا اور اسے ترک کر دینا" ہے:

مگر چونکہ مسٹر پر دیز نے مستشرقین کی طرح ہر قسم کا رطب دیابس لٹریچر جمع کرنے کی ٹھان رکھی تھی، تحقیق اور حق گوئی سے انہیں کوئی لگاؤ نہ تھا، مزید بریں وہ اپنی ذہنی صلاحیت کے محدود ہونے کے باوجود، علم میں، خضر زمانہ ہونے کی خوش فہمی میں بھی مبتلا تھے، لہذا انہوں نے مسلمان اہل علم کی کتابوں سے استفادہ کی ضرورت ہی محسوس نہ کی، جو کچھ اپنے ذہن میں آیا، اسے اگلتے چلے گئے، اور اس پر مضر نتائج کی ذمہ داری اپنے وارثوں پر ڈال گئے!

ذرا غور فرمائیے! کہ جو شخص قرآن کریم کے ایک لفظ کے جمع یا مصد ہونے میں ہی اتنی نہ کر سکتا ہو، اُسے مفکر قرآن کا لقب دے دینا، اس پر تہمت لگا دینا اور ہتیاں باندھنا نہیں تو اور کیا ہے؟ وارثین پر دیز کو چاہیے کہ پر دیزی لٹریچر کے اس کاٹھ کباڑ کو دیرا برد کر کے حدیث رسول پر ایمان لے آئیں کہ اسی میں ان کی دنیا و آخرت کی بھلائی پوشیدہ ہے! آمد برسرِ مطلب:

ہا اپنے مال سے زکوٰۃ ادا کرنے کا حکم، تو اس کی ادائیگی کے متعلق قرآن کریم کی متعدد آیات میں سے ایک ہے:

ارشاد باری تعالیٰ ہے:

”وَأَقِمُوا الصَّلَاةَ وَآتُوا الزَّكَاةَ وَارْكَعُوا مَعَ الرَّٰكِعِينَ“ (البقرة: ۴۳)

جبکہ منکرین حدیث کے ہاں حضور و زوائد سے پاک و صاف تفسیر قرطبی میں ہے:

”سُبْحَى الْمَخْرَاجِ مِنَ الْمَالِ زَكَاةً. وَهُوَ تَقْصَرُ مِنْهُ - مِنْ حَمْتٍ يَنْمُو بِالْبَرَكَاتِ أَوْ بِالْأَجْرِ الَّذِي يُثَابِرُ بِهِ الْمُزَكَّاتُ.“ (الجمع لاحكام القرآن: ۱/۲۹۲)

یعنی مال میں سے کچھ حصہ بطور زکوٰۃ نکالنے سے اگرچہ بظاہر وہ مال کم ہو جاتا ہے لیکن اس میں برکت کی وجہ سے یا اس اجر و ثواب کی وجہ سے، جو زکوٰۃ دینے والے کو حاصل ہوتا ہے، درحقیقت وہ مال بڑھتا ہے اور شہود نما

پاتا ہے۔

اور کعبۃ اشد کے حج کرنے کے متعلق ارشاد باری تعالیٰ ہے:

”وَاللّٰهُ عَلٰى الْمَنَاسِكِ حَاجُّ الْبَيْتِ مِنَ اسْتِطَاعٍ اَلْبَيْرِ سَبِيْلًا“
(الاعمران: ۹۷)

نیز ارشاد ہے:

”وَاَسْتَوُوا الْحَجَّ وَالْعُمْرَةَ لِلّٰهِ - الْاٰیةُ! (البقرة: ۱۹۶)

امام رازی فرماتے ہیں:

”الْحَجُّ فِي الشَّرْعِ فَهُوَ اسْتِعْرَافُ اَفْعَالٍ مَّخْصُوصَةٍ مِنْهَا
اَزْكَانُ..... وَالْاَزْكَانُ عِنْدَنَا خَمْسَةٌ، الْاِحْرَامُ، وَ
الْوُقُوفُ بِعَرَفَةَ، وَالطَّوَافُ بِالْبَيْتِ وَالسَّعْيُ بَيْنَ
الصَّفَا وَالْمَرْوَةِ وَفِي مَحَلِّ الرَّاسِ اَوْ تَقْصِيْرِهِ قَوْلَانُ“
(تفسیر کبیر: ۱۳۹/۵)

یعنی ”شرعیّت اسلامیہ میں حج چند مخصوص افعال کا نام ہے، جس کے ارکان ہم مسلمانوں کے ہاں پانچ ہیں۔ یعنی احرام باندھنا، میدان عرفات میں وقوف کرنا، بیت اشد کا طواف کرنا، اور صفا و مروہ کی سعی کرنا، جبکہ اس کے بعد سر منڈانے یا بال کترانے میں علماء کے دو قول ہیں۔۔۔!“

لہذا مذکورہ آیات میں اسی حج کی ادائیگی کا حکم دیا گیا ہے، جسے مسلمان ہر سال ادا کرتے ہیں۔

اہل امر کی اطاعت کا حکم دیتے ہوئے ارشاد باری تعالیٰ ہے:

”يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَأُولِي
الْأَمْرِ مِنْكُمْ - الْاٰیةُ! (النساء: ۵۹)

”ضوری ہے کہ تم اس نظام کی پوری پوری اطاعت کرو جسے قوانین خداوندی کو نافذ کرنے کے لئے رسول نے قائم کیا ہے، اور اس نظام کے مرکز کے مقرر کردہ نمائندگان حکومت کی بھی اطاعت کرو۔“ (مفہوم القرآن: ۱/۱۹۷)

اور نماز روزہ، حج، زکوٰۃ چونکہ اعمال صالحہ ہیں، ایسے صلاحیت بخش امور کی تعمیل

کرنے والوں کی جزا کے متعلق ارشاد باری تعالیٰ ہے:

”وَالَّذِينَ آمَنُوا وَعَمِلُوا الصَّالِحَاتِ لَا نُكَلِّفُ نَفْسًا الْاَوْسَعَهَا“

”اُولَئِكَ اَصْحَابُ الْجَنَّةِ هُمْ فِيهَا خَالِدُونَ“ (الاعراف: ۴۲)

”جو قوم ہمارے قوانین کی صداقت کو تسلیم کرے گی اور ہمارے مقرر کردہ صلاحیت بخش پروگرام پر عمل پیرا ہوگی، تو ان کا معاشرہ جنتی معاشرہ ہوگا۔ دنیا میں بھی او

آخرت میں بھی، وہ اسی میں رہیں گے۔“ (مفہوم القرآن: ۱/۳۴۸)

۶۔ ”اب مجرم خود ہی اپنے جرم کا ذمہ دار ہوگا، نہ باپ بیٹے کے بدلے اور نہ بیٹا باپ کے بدلے پکڑا جائے گا“

ارشاد باری تعالیٰ ہے:

”وَلَا تَزِرُ وَازِرَةٌ وِزْرَ أُخْرَىٰ - الْاٰیةُ ۱۸“ (فاطر: ۱۸)

”جرم کی سزا مجرم خود بھگتے گا کوئی دوسرا نہیں۔ نہ کوئی بے گناہ کسی دوسرے کے جرم کی پاداش میں پکڑا جائے گا، ہر بوجھ اٹھانے والا اپنا بوجھ خود اٹھائے گا۔“

(قرآنی قوانین: ص ۳)

نیز ارشاد باری تعالیٰ ہے:

”وَلَا تَكْتُمِبُ كُلُّ نَفْسٍ اِلَّا عَلَیْهَا وَلَا تَزِرُ وَازِرَةٌ وِزْرَ أُخْرَىٰ“

”وَزِرَ أُخْرَىٰ“ (الانعام: ۱۶۵)

”جو کرے گا وہی بھگے گا، اور کوئی بوجھ اٹھانے والا کسی دوسرے کا بوجھ نہیں

اٹھائے گا۔“ (قرآنی قوانین از پرویز، ص ۳)

قارئین کرام! یہ تھیں خطبہ حجۃ الوداع کی وہ آیات، جنہیں طلوع اسلام نے تاریخ

کی کتابوں سے یہ ثابت کرنے کے لئے نقل کیا تھا کہ یہ ساری آیات قرآنی تعلیمات کے خلاف ہونے

کی وجہ سے مشرق غلام احمد پر پڑا اور اس کی ذریت کے ہاں ناقابل قبول ہیں، بلکہ بقول

انہی کے یہ آیات اس بات کی دلیل ہیں کہ اب تک حدیث رسولؐ میں لوگوں کی خواہشات

کے مطابق اضافے ہوتے چلے آئے ہیں، جس کا اظہار انہوں نے یوں کیا کہ:

”یہ اضافے نیک نیتی پر مبنی تھے، یا کسی سازش کا نتیجہ، ان اضافوں کا انکار

نہیں کیا جاسکتا، جیسا کہ حجۃ الوداع کے خطبے کے بارے میں امام بخاریؒ کی

روایت کردہ حدیث میں اضافے ہوتے چلے آئے ہیں، یہاں تک کہ اس کا حجم اس سے پچاس، ساٹھ گنا زیادہ ہو گیا۔ (طلوع اسلام، جون ۱۹۸۶ء)

لیکن ہماری رائے میں اگر اس حدیث کا حجم اصل روایت سے پچاس گنا کی بجائے اسی، نوے گنا بھی زیادہ ہو جاتا، تو آپ کے ہاں حدیث کی صحت کو پرکھنے کے قاعدے سے سب کا قرآنی تعلیمات کے مطابق ہونا ثابت کیا جاسکتا ہے۔ لہذا ایسے بے لگام قاعدے کے ہوتے ہوئے آپ کو حدیث نبوی کے معاملہ میں زیادہ تیج و تاب کھانے کی ضرورت نہیں ہے! **وَ اٰخِرُ دَعْوَانَا اِنَّ الْحَمْدَ لِلّٰهِ رَبِّ الْعَالَمِيْنَ**!

ضروری تصبیح!

گزشتہ شمارہ میں شہدائے لاہور کے پس ماندگان اور مجروحین کی امداد کے سلسلہ میں ایک اعلان شدہ ہوا تھا۔ مولانا عبدالمالک مجاہد نے اس میں یہ ضروری تصبیح کرائی ہے کہ امداد صرف سپرا برادری کے چند افراد کی طرف سے نہیں بلکہ سعودی عرب کے ائمہ شیعہ حضرات کے مشترکہ تشویش کا نتیجہ تھی۔

قاریض کرام! نوٹ فرمائیے۔

اکابر

نشر السنۃ

عنقریب آپ کی خدمت میں عظیم الشان کتابیں پیش کر رہا،

امام ابوسعید عبدالکریم بن محمد معانیؒ ۵۶۲ھ کی

الانساب مکمل ۱۲ جلد، قیمت ۲۰۰/- روپے

حافظ ابن حجر عسقلانیؒ رحمہ اللہ کی

ہدایۃ التہذیب مکمل ۱۲ جلد، قیمت ۱۳۰ روپے

پیشگی رقم بھیجنے والوں کے لئے روایتی کمیشن ۲۰٪

نشر السنۃ: الفضل مارکیٹ اردو بازار لاہور